

4 ta' Mejju, 1953.

Is-S.T.O. Dr. L.A. Camilleri, LL.D., *President*;

L-Onor. Dr. A.J. Montanaro Gauci, LL.D.;

L-Onor. Dr. W. Harding, B.Litt., LL.D.

Carmelo Vassallo versus Nicola Galea

**Distanza Legali — Prospett — Gallarija — Servitù —
Art. 480 tal-Kodiċi Civili.**

B'liġi, sid il-fond dominantanti ma jista' jagħmel aġen li jtaqqal il-piż tal-va "pro tanto" s-servitù ta' prospett jew veduta laterali—kaja li It-trasformazzjoni ta' gallarija minn waħda tal-ġebel mikzufa għal waħda ta' l-injam stil molti ma tistax titqies bħala sempliċi ornament, imma hija opra li ddaħlam u tostruwixxi l-veduta jew prospett laterali.

Għalhekk, min jgħatti gallarija tal-ġebel bl-injam f'estensjoni li hija fond serventi. Fid-dubju għandu jiġi deċiż favur il-fond serventi. aktar mid-distanza legali mill-ħajt diviżorju, ikun qiegħed jaggrau mhux leċitu għalik li jagħmel; u sid il-fond kontigwu għandu dritt jitlob il-kundanna tiegħu biex jirrinwovi dik il-parti tal-gallarija li testendi oltre d-distanza legali mill-ħajt diviżorju.

Il-Qorti, — Rat l-att taċ-ċitazzjoni quddiem il-Prima Awla tal-Qorti Civili tal-Maestà Tagħha r-Regina, li bih l-attur, wara li ppremetta illi l-konvenut għamel gallarija ta' l-injam fil-proprietà tiegħu Nru. 20, Gusmana Navarra Street, ir-Rabat, anqas mid-distanza legali mill-ħajt diviżorju li jissepara l-proprietà msemmija tal-konvenut mill-proprietà ta' l-attur Nru. 21 Gusmana Navarra Street, ir-Rabat; u illi huwa interpella lill-konvenut inutilment biex juniforma ruħu mal-liġi; talab illi, magħmula d-dikjarazzjonijiet u mogħtija l-provvedimenti li jkun hemm bżonn, il-konvenut jiġi kundann-

nat minn dina l-Qorti illi jressaq il-gallarija ta' l-injam fuq insemmaja b'mod illi jhalli d-distanza legali mit-tarf tal-gallarija ta' l-injam għall-hajt diviżorju li jissepara l-proprjetà tiegħu mill-proprjetà ta' l-attur, skond il-liġi. Bl-ispejjeż kontra l-konvenut, li jiġi ingunt biex jidher għas-subizzjoni;

Rat in-nota ta' l-eċċezzjonijiet tal-konvenut, li biha jeċċepixxi illi d-djar tal-kontendenti kienu originarjament dar waħda, li kienet giet maqsuma fi tnejn (atti Paolq Vassallo 13 ta' Frar u 20 ta' Frar 1927); illi l-gallarija in kwistjoni ilha teżisti minn qabel ma giet akkwistata minn missieru; illi għalhekk id-domanda ta' l-attur hija infondata; salvi eċċezzjonijiet oħra;

Rat is-sentenza ta' dik il-Qorti ta' l-20 ta' Jannar 1953, li biha rrespingiet it-talba ta' l-attur, bl-ispejjeż; billi kkunsidrat;

Illi ma hemmx kontestazzjoni bejn il-kontendenti illi ż-żewġ fondi msemmija fl-att taċ-ċitazzjoni originarjament kienet jiffurmaw fond wieħed li kien jikkonsisti fi pjan terren biss; illi dan il-fond gie maqsum f'żewġ fondi, u wieħed minnhom akkwistat missier l-attur, u l-lum hu proprjetà ta' dan, jiġifieri dak numru 21, Gusmana Navarra Street, ir-Rabat, waqt li l-fond l-iehor, jew dak fin-numru 20 fl-istess triq u post, il-lum hu proprjetà tal-konvenut;

Illi minn qabel ma l-konvenut akkwista l-fond tiegħu, kienet teżisti fih gallarija mikxufa tal-ġebel, li kienet f'distanza anqas minn dik legali mill-hajt diviżorju li jissepara ż-żewġ fondi;

Illi l-konvenut, appena akkwista l-fond tiegħu, bena fuq pjan superjuri, u għatta dik il-gallerija bl-injam; u illi l-attur ukoll, xi xhur ilu, bena pjan superjuri fuq il-fond tiegħu;

Illi, kif jidher mill-att taċ-ċitazzjoni u mfisser aħjar fin-nota tiegħu, l-attur mhuwiex qiegħed jitlob illi l-konvenut jirrimwovi l-gallarija tal-ġebel li kienet mikxufa, imma li jressaq l-injam li bih għatta l-istess gallarija, b'mod illi jhalli d-distanza legali mit-tarf ta' l-injam tal-gallarija għal dak il-hajt diviżorju. L-attur lanqas ma jikkontesta d-dritt tal-konvenut li jgħatti, kif għatta, bl-injam il-gallarija tal-ġebel mikxufa;

Illi ladarba mhux kontestat dan id-dritt tal-konvenut, u

sakonm il-baži tal-gebel tal-gallarija jibqa' fejn hu, id-distanza bejn tarf il-gallarija ta' l-injam u l-hajt diviżorju trid bil-fors tibqa' kif inhi l-lum, u ma tistax titnaqqas u ssir dik legali. L-attur jista' jilnenta biss jekk il-konvenut, meta ghatta dik il-gallarija, poġġa l-injam 'il barra mill-baži tal-gebel tagħha, jigifieri hareġ iżjed 'il barra mill-gebel, li hu baži tagħha, li kien hemm qabel — liema haġa l-attur ma allegahex, u wisq anqas ippruvaha. U jekk forsi l-konvenut dan il-hruġ 'il barra ta' l-injam jikkunsidrat jikkonsisti biss fil-gwarniċi jew ornamenti, l-istess ma jikkostitwux tnaqqis tad-distanza legali minn dik li kien hemm qabel. Infatti, gie deciz minn dina l-Qorti illi l-ligi, fl-art. 480 tal-Kodiċi Civili, "contempla balconi e finestre, e non già cornicioni e pilastri, perchè da un cornicione o pilastro, che non sono accessibili, non può venire alcun danno o molestia al vicino, il quale perciò non potrebbe opporsi ad una cosa ornamentale, per il noto aforisma 'quod tibi non nocet, et mihi prodest, faciendum est'. La distanza voluta dalla legge per balconi e simili sporti è motivata dalla considerazione della parte accessibile del balcone, in quanto che l'è per la parte accessibile che può venire al vicino danno o molestia. L'accessibilità di balconi od altri sporti dalla parte esterna non è contemplata dalla legge, la quale invece contempla le relazioni tra vicini" (Vol. XVI—II—95);

Rat in-nota ta' l-appell ta' l-attur fol. 16, u l-petizzjoni tieghu fol. 17, li fiha talab ir-revoka tas-sentenza appellata u l-akkoljiment tad-domanda tieghu; bl-ispejjeż;

Omissis;

Ikkunsidrat;

Illi hu paċifiku bejn il-kontendenti li bil-fatt ta' l-uniku proprjetarja antik tal-fond, originarjament wiehed, u l-lum diviż fiż-żewġ fondi rispettivi tal-kontendenti, cioè bid-"destinazione del padre di famiglia", kienet teżisti fil-fond il-lum tal-konvenut gallarija tal-gebel mikxufa, f'distanza anqas minn dik legali mill-hajt diviżorju;

Illi, b'ligi, sid il-fond dominanti ma jista' jagħmel xejn li jtaqqal il-piż tal-fond serventi (art. 512 Kap. 23). Fid-dubju għandu jigi deciz favur il-fond serventi (Domat, Legga Civili, Vol. I, 1, tit. 12, sez. 1, no. 9; Pardessus, no. 62). "Servitus

sic interpretanda est ut quam minimo fieri potest incommodo fundus serviens oneretur" (Fabro, Cod. I, iii, tit. 24, def. 4);

Illi ma jistax wiebed jiddubita li meta l-konvenut ghatta dik il-gallarija bl-injam, kompriża dik l-estensjoni li hi anqas mid-distanza legali, hu aggrava "pro tanto" s-servitù ta' prospett jew veduta laterali; ghax jekk in virtù tat-titolu tieghu hu kellu d-dritt jimmantjeni dik il-gallarija kif kienet mikxufa tal-gebel anki ghal dik il-parti taghha li kienet testendi anqas mid-distanza legali, hu ma kellux id-dritt li, ghal dik il-parti anqas mid-distanza legali, ikollu gallarija ta' l-injam, li hu ovvju li ddallam u tostruwixxi l-veduta aktar;

Illi s-sentenza citata mill-Ewwel Qorti ma taghmelx ghall-każ, ghax dik tirriferixxi ghal dawk li jissejhu "ornamenti architettonici". Hekk il-Qorti ta' Genova, Celesia c. Curti, 18. XI. 1895, Giurista, 5, 492: "Le lesene, le mensole, le fascie ornamentali, quando sporgono minimamente sul fondo del vicino, dovendo riguardarsi come semplici ornamenti architettonici..... non autorizzano alcuna istanza per la loro rimozione". Certament it-trasformazzjoni tal-gallarija minn wahda tal-gebel mikxufa ghal wahda ta' l-injam stil malti ma tistax titqies bhala semplici ornament;

Illi mhijiex attendibili l-osservazzjoni tad-difensur ta' l-appellat fid-dibattitu quddiem din il-Qorti, ripetenti dik li hemm fil-paragrafu 7 tan-nota tieghu, fol. 11, illi, kieku t-tezi ta' l-attur kellha tigi akkolta, ikun hemm l-assurd illi l-gallarija, in kwantu tal-gebel tibqa' fejn hija, u tersaq lura in kwantu ghal dik il-parti li hija ta' l-injam; ghax ghal dan l-inkonvenjent ta lok il-fatt tieghu illegali, u hu tort tieghu stess jekk issa l-konvenut qieghed ruhu fil-pożizzjoni li jkollu jressaq lura anki dik il-parti tal-gebel jekk irid ihalli l-gallarija ta' l-injam;

Ghalhekk tiddecidi;

Billi tilqa' l-appell ta' l-attur, tirrevoka s-sentenza appellata, u tilqa' t-talba kontenuta fic-citazzjoni, u tipprefiggi lill-konvenut ghall-finijiet taghha xahrejn zmien mil-lum. Bl-ispejjeż taz-żewġ istanzi kontra l-konvenut.